

15 -ാം കേരള നിയമസഭ

11 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2307

21-06-2024 - ൽ മറുപടിയ്ക്ക്

സംസ്ഥാനത്തെ അതിദരിദ്രരെ സാധാരണ നിലയിലാക്കാനുള്ള നടപടികൾ

ചോദ്യം		ഉത്തരം	
ശ്രീ ഡി കെ മുരളി		ശ്രീ എം.ബി രാജേഷ് (തദ്ദേശ സ്വയംഭരണം, എക്സൈസ് വകുപ്പ് മന്ത്രി)	
(എ)	<p>സംസ്ഥാനത്ത് ശാസ്ത്രീയമായി കണ്ടെത്തിയിട്ടുള്ള അതിദരിദ്രരെ സാധാരണ നിലയിലാക്കാൻ ഇതുവരെ സ്വീകരിച്ച നടപടികൾ വിശദമാക്കാമോ;</p>	(എ)	<p>അവകാശങ്ങൾക്ക് വേണ്ടി ശബ്ദം ഉയർത്താൻ പോലും ശേഷിയില്ലാതെ, പൊതു സമൂഹത്തിന്റെ ശ്രദ്ധയിൽപ്പെടാതെ അതിതീവ്ര ദാരിദ്ര്യം അനുഭവിക്കുന്നവരെ കണ്ടെത്തി അഞ്ചു വർഷം കൊണ്ട് അവരുടെ അതിദാരിദ്ര്യം ഇല്ലാതാക്കുക എന്ന ലക്ഷ്യത്തോടെ ആരംഭിച്ചതാണ് അതിദാരിദ്ര്യ നിർമ്മാർജ്ജന പദ്ധതി. സംസ്ഥാനത്ത് ഇത്തരത്തിലുള്ള 64006 കുടുംബങ്ങളിലായി 103099 വ്യക്തികളെ 1032 തദ്ദേശസ്ഥാപനങ്ങളിലായി കണ്ടെത്തിയിട്ടുണ്ട്. ഭക്ഷണം, ആരോഗ്യം, വാസസ്ഥലം, വരുമാനം എന്നീ ക്ലേശഘടകങ്ങളുടെ അടിസ്ഥാനത്തിലാണ് ടി കുടുംബങ്ങളെ കണ്ടെത്തിയിട്ടുള്ളത്. കാസർഗോഡ് ജില്ലയിലെ കള്ളാർ ഗ്രാമപഞ്ചായത്ത്, ആലപ്പുഴ ജില്ലയിലെ കുമാരപുരം ഗ്രാമപഞ്ചായത്ത് എന്നിവിടങ്ങളിൽ അതിദരിദ്രരെ കണ്ടെത്തിയില്ല.</p> <p>ഇങ്ങനെ കണ്ടെത്തിയ കുടുംബങ്ങളെ അതിദരിദ്രാവസ്ഥയിൽ നിന്ന് പുറത്ത് കൊണ്ട് വരുന്നതിനായി, ഓരോ കുടുംബത്തിന്റെയും അവസ്ഥ മനസ്സിലാക്കി, അവരുടെ കൂടി അഭിപ്രായം കണക്കിലെടുത്ത് പ്രത്യേകം മൈക്രോപ്ലാനുകളും അവ ക്രോഡീകരിച്ച് തദ്ദേശ സ്വയംഭരണ സ്ഥാപനതലത്തിൽ ഉപപദ്ധതികളും തയ്യാറാക്കിയിട്ടുണ്ട്. കുടുംബങ്ങളുടെ അതിജീവനത്തിന് അടിയന്തര ആവശ്യമുള്ള സേവനങ്ങളും സൗകര്യങ്ങളും ചേർത്ത് ഉടൻ നടപ്പിലാക്കാവുന്ന സർവ്വീസ് പദ്ധതികളും മൂന്ന് മാസംമുതൽ രണ്ട് വർഷക്കാലയളവ് കൊണ്ട് പൂർത്തിയാക്കാവുന്ന ഗ്രന്ഥ കാലത്തേക്കുള്ള പദ്ധതികളും ദീർഘകാല സർക്കാർ ഇടപെടൽ ആവശ്യമുള്ള പദ്ധതികളുമാണ് നടപ്പാക്കുന്നത്. വിവരശേഖരണ വേളയിൽ 64006 കുടുംബങ്ങളെ അതിദരിദ്രരായി കണ്ടെത്തിയെങ്കിലും 56821</p>

കുടുംബങ്ങൾക്ക് മാത്രം മൈക്രോ പ്ലാനുകൾ ആവശ്യമായതിനാൽ അത്രയും മൈക്രോ പ്ലാനുകൾ തയ്യാറാക്കുകയും സേവനങ്ങൾ നൽകുന്നത് ആരംഭിക്കുകയും ചെയ്തിട്ടുണ്ട്.

പദ്ധതിയുടെ ആദ്യ ഘട്ടം എന്ന നിലയിൽ ഒരു കുടുംബത്തിന് അത്യന്താപേക്ഷിതമായ ഭക്ഷണവും ചികിത്സയും ഉറപ്പ് വരുത്തുന്നതിനാണ് സർക്കാർ പ്രഥമ പരിഗണന നൽകിയത്. ആകെ 26649 കുടുംബങ്ങളെയാണ് അതിദരിദ്ര പട്ടികയിൽ ഭക്ഷണം ആവശ്യമുണ്ടെന്ന് കണ്ടെത്തിയത്. ഇതിൽ സ്വന്തമായി ഭക്ഷണംപാകം ചെയ്ത് കഴിക്കാൻ കഴിയുന്ന 22756 കുടുംബങ്ങൾക്ക് ഭക്ഷ്യ വസ്തുക്കൾ അടങ്ങിയ കിറ്റുകളും അതിന് കഴിയാത്ത 3095 കുടുംബങ്ങൾക്ക് ജനകീയ ഹോട്ടലുകൾ, സാമൂഹ്യ അടുക്കളകൾ എന്നിവ വഴി പാകം ചെയ്ത ഭക്ഷണവും എത്തിയ്ക്കാൻ കഴിഞ്ഞിട്ടുണ്ട്. ആരോഗ്യ പ്രശ്നങ്ങളാൽ ബുദ്ധിമുട്ടുകൾ നേരിടുന്ന 26481 കുടുംബങ്ങൾക്ക് മരുന്നുകൾ ഉൾപ്പെടെയുള്ള ചികിത്സാ സൗകര്യങ്ങൾ ലഭ്യമാക്കുന്നതിനും പാലിയേറ്റീവ് ചികിത്സ ആവശ്യമുള്ള 4509 പേർക്ക് അത് നൽകുന്നതിനും ആരോഗ്യ സുരക്ഷയുമായി ബന്ധപ്പെട്ട സാമഗ്രികൾ ആവശ്യമുള്ള 245 പേർക്ക് ആരോഗ്യ ഉപകരണങ്ങൾ നൽകുവാനും 11 പേർക്ക് അവയവ മാറ്റി വയ്ക്കൽ ചികിത്സയ്ക്ക് വേണ്ട സഹായം നൽകുവാനും കഴിഞ്ഞിട്ടുണ്ട്. ഏകാംഗ കുടുംബങ്ങളിൽ ഉൾപ്പെട്ട 391 പേരെയും മറ്റ് കുടുംബങ്ങളിൽപ്പെട്ട 240 പേരും അലഞ്ഞുതിരിയുന്ന 128 പേരും ഉൾപ്പെടെ ആകെ 759 പേരെ ഷെൽട്ടർ ഹോമുകളിലേക്ക് മാറ്റി അവർക്ക് ആവശ്യമുള്ള സുരക്ഷയും ഭക്ഷണവും മരുന്നുകളും ഉറപ്പാക്കുവാൻ കഴിഞ്ഞു. കൂടാതെ വരുമാനം ഇല്ലാതെ കഷ്ടത അനുഭവിച്ചിരുന്ന 1724 കുടുംബങ്ങൾക്ക് വരുമാനദായക പ്രവർത്തനങ്ങൾക്ക് വേണ്ട ആനുകൂല്യങ്ങൾ നൽകുവാൻ കഴിഞ്ഞു. വരുമാനദായക പ്രവർത്തനങ്ങൾ കൂടുതൽ ഊർജ്ജിതമാക്കുന്നതിനായി കുടുംബശ്രീ സംസ്ഥാന മിഷന്റെ നേതൃത്വത്തിൽ 'ഉജ്ജീവനം' എന്ന പേരിൽ സമഗ്ര പദ്ധതി ആരംഭിച്ചിട്ടുണ്ട്. അടച്ചുറപ്പുള്ള വാസസ്ഥലം ഇല്ലാതെ ബുദ്ധിമുട്ടുന്ന അതിദരിദ്ര കുടുംബങ്ങളിൽ വീട് മാത്രം ആവശ്യമുള്ള 2930 കുടുംബങ്ങളും വസ്തുവും വീടും ആവശ്യമുള്ള 1531 കുടുംബങ്ങളും നേരത്തെ തന്നെ ലൈഫ് ഭവന പദ്ധതിയുടെ ഗുണഭോക്തൃ പട്ടികയിൽ ഉൾപ്പെട്ടിരുന്നു. നേരത്തെ തന്നെ ലൈഫ് ഭവന പദ്ധതിയിൽ ഉൾപ്പെടാത്ത വീട് മാത്രം ആവശ്യമുള്ള 5670 കുടുംബങ്ങളെയും വസ്തുവും വീടും ആവശ്യമുള്ള 5536 കുടുംബങ്ങളെയും പ്രത്യേക സർക്കാർ ഉത്തരവ്

പ്രകാരം ഉൾപ്പെടുത്തി അവർക്ക് ആനുകൂല്യം നൽകി വരുന്നു. ഇതിൽ നാളിത് വരെ 1768 വീടുകൾ വിവിധ ഘട്ടങ്ങളിലായി പുരോഗതിയിലാണ്. 1744 വീടുകൾ പൂർത്തിയായിട്ടുണ്ട്. ഇനിയും ലൈഫ് ഭവന പദ്ധതിയിലുൾപ്പെടുത്തി വീട് നൽകുന്നതിനായുള്ളവരുടെ പട്ടിക തദ്ദേശ സ്ഥാപന അടിസ്ഥാനത്തിൽ ശേഖരിച്ച് ലൈഫ് മിഷൻ കൈമാറുന്നതിനുള്ള നടപടിയും തുടർന്ന് വരുന്നുണ്ട്. കൂടാതെ ഭവന പുനരുദ്ധാരണം ആവശ്യമുള്ള 2575 കുടുംബങ്ങൾക്ക് ആയതിനുള്ള ധനസഹായം ലഭ്യമാക്കിയിട്ടുണ്ട്.

ഇതോടൊപ്പം, 'അവകാശം അതിവേഗം' യജ്ഞത്തിന്റെ ഭാഗമായി ആധാർ കാർഡ്, റേഷൻ കാർഡ്, ഇലക്ഷൻ തിരിച്ചറിയൽ കാർഡ്, ഭിന്ന ശേഷി കാർഡ്, ബാങ്ക് അക്കൗണ്ട്, തൊഴിൽ കാർഡ് പോലെയുള്ള അവകാശ രേഖകളും, ആരോഗ്യ ഇൻഷുറൻസ്, സാമൂഹ്യ സുരക്ഷ പെൻഷൻ മുതലായ അടിയന്തര സേവനങ്ങളും ലഭ്യമാകാതെയിരുന്ന 21263 കുടുംബങ്ങൾക്ക് ആയവ നൽകുവാൻ സാധിച്ചു.

അർഹരായ കുടുംബങ്ങളെ അതിദാരിദ്ര്യത്തിൽ നിന്ന് മുക്തരാക്കുന്നതിന് തദ്ദേശ സ്ഥാപനങ്ങൾ വകയിരുത്തുന്ന തുകകൾക്ക് പുറമേ സർക്കാരിന്റെ പ്രത്യേക സഹായനമായി 50 കോടി രൂപ 2023-24 സാമ്പത്തിക വർഷത്തിൽ അനുവദിച്ചു. ഇതിൽ 45 ലക്ഷം രൂപ ഉയർന്ന ചികിത്സാ ചെലവുകൾ ആവശ്യമായി വരുന്നവർക്കായി വിനിയോഗിക്കുന്നതിനായിട്ടാണ് വകയിരുത്തിയിട്ടുള്ളത്. ഇതിൽ 33.12 കോടി രൂപ അതിദാരിദ്ര്യരുടെ ലൈഫ് ഭവന പദ്ധതിയ്ക്കായി ലൈഫ് മിഷനും 16.43 കോടി രൂപ കുടുംബശ്രീയുടെ ഉജ്ജ്വലനം പദ്ധതിയിലുൾപ്പെടുത്തി അതിദാരിദ്ര്യർക്ക് വരുമാനദായക പ്രവർത്തനങ്ങളിലൂടെ ഉജ്ജ്വലന മാർഗ്ഗം കണ്ടെത്തുന്നതിനായി കുടുംബശ്രീക്കും അനുവദിച്ചിട്ടുണ്ട്. കൂടാതെ 2024-25 സാമ്പത്തിക വർഷത്തിൽ 50 കോടി രൂപ സർക്കാരിന്റെ പ്രത്യേക ധനസഹായമായി ബഡ്ജറ്റിൽ വകയിരുത്തിയിട്ടുണ്ട്.

2023-24, 2024-25 വർഷത്തിലും പുതിയ അധ്യയന വർഷാരംഭത്തിലും അതിദാരിദ്ര്യ പട്ടികയിലുൾപ്പെട്ട കുട്ടികൾക്ക് പഠനോപകരണങ്ങൾ വിതരണം ചെയ്യുന്നതിനുള്ള നടപടി സ്വീകരിച്ചിട്ടുണ്ട്. കൂടാതെ 14 മുതൽ 16 വയസ്സ് വരെ പ്രായമുള്ള കുട്ടികൾക്കുള്ള പ്രഭാത ഭക്ഷണം, ഉച്ച ഭക്ഷണം, യൂണിഫോം,

പഠനോപകരണങ്ങൾ മുതലായവക്കുള്ള ധനസഹായങ്ങൾ, കലാ കായിക പ്രവർത്തനങ്ങൾക്കുള്ള ധനസഹായങ്ങൾ മുതലായ പിന്തുണ സംവിധാനങ്ങൾ ഒരുക്കി പഠന പ്രവർത്തനങ്ങളിൽ ടി കുട്ടികളെ മുൻനിരയിൽ എത്തിക്കുന്നതിനുമായി പൊതു വിദ്യാഭ്യാസ വകുപ്പുമായി ചേർന്നുള്ള നടപടികൾ സ്വീകരിച്ച് വരുന്നു. കൂടാതെ അതിദരിദ്ര പട്ടികയിലുൾപ്പെട്ട വിദ്യാർത്ഥികൾക്ക് വിദ്യാഭ്യാസ ആവശ്യങ്ങൾക്കായി കെ.എസ്.ആർ.ടി.സി / പ്രൈവറ്റ് ബസുകളിലേക്കുള്ള 1747 യാത്രാപാസ്സുകൾ വിതരണം ചെയ്തിട്ടുണ്ട്. അതിദരിദ്ര പട്ടികയിലുൾപ്പെട്ട അനാഥരായ കുട്ടികൾക്ക് സ്കോളർഷിപ്പ്/സ്റ്റൈപ്പന്റ് നൽകുന്നതിനായി സാമൂഹ്യ നീതി വകുപ്പ് മുഖാന്തിരം നടപ്പിലാക്കുന്ന സ്റ്റേഹപ്പർവ്വം പദ്ധതിയിലുൾപ്പെടുത്തി ആനുകൂല്യങ്ങൾ നൽകുന്നതിന് നടപടി സ്വീകരിച്ചിട്ടുണ്ട്. 2023-24 വർഷത്തിൽ അതിദരിദ്ര പട്ടികയിലുൾപ്പെട്ട പത്താം ക്ലാസ്സ് പാസ്സായ എല്ലാ കുട്ടികൾക്കും തൊട്ടടുത്ത സ്കൂളിൽ +1 -ന് അഡ്മിഷൻ ഉറപ്പാക്കിയിട്ടുണ്ട്.

2024-25 വർഷത്തിൽ അതിദരിദ്ര പട്ടികയിലുൾപ്പെട്ട പത്താം ക്ലാസ്സ് പാസ്സായ എല്ലാ കുട്ടികൾക്കും തൊട്ടടുത്ത സ്കൂളിൽ +1 -ന് അഡ്മിഷൻ ഉറപ്പാക്കുന്നതിനുള്ള നടപടി സ്വീകരിച്ച് വരുന്നു. കൂടാതെ അതിദരിദ്ര പട്ടികയിലുൾപ്പെട്ട പത്താം ക്ലാസ്സ്, +2 എന്നിവയിൽ എല്ലാ വിഷയങ്ങൾക്കും A+ കരസ്ഥമാക്കിയ കുട്ടികളുടെ പട്ടിക ശേഖരിച്ച് പ്രസ്തുത കുട്ടികൾക്ക് അനുരോധനം നൽകുന്നതിനുള്ള നടപടികൾ സ്വീകരിച്ച് വരുന്നു. പ്ലസ് വൺ, പ്ലസ് ടു ക്ലാസുകളിൽ പഠിക്കുന്ന പട്ടികജാതി പട്ടിക വർഗ്ഗ വിഭാഗത്തിൽപ്പെട്ട കുട്ടികൾക്ക് ഫീസ് ഇളവ് നൽകുന്നുണ്ട്.

അതിദരിദ്ര പട്ടികയിലുൾപ്പെട്ട അനാഥരായ കുട്ടികളുടെ ഭാവി സുരക്ഷിതമാക്കുന്നതിനായുള്ള നടപടികൾ, വനിതാ ശിശു വികസന വകുപ്പ്, സാമൂഹ്യ സുരക്ഷാ മിഷൻ എന്നീ വകുപ്പുകൾ മുഖാന്തിരം നടപ്പിലാക്കി വരുന്നു.

ഭക്ഷണം മാത്രം, ആരോഗ്യം മാത്രം, ഭക്ഷണവും ആരോഗ്യവും മാത്രം എന്നീ 3 വിഭാഗങ്ങളിലായി ക്ലേശം അനുഭവിച്ചിരുന്ന 26649 കുടുംബങ്ങളും, ആശ്രയ പദ്ധതിയിൽ ഉൾപ്പെട്ട ആനുകൂല്യങ്ങൾ ലഭിക്കുന്ന 2080 കുടുംബങ്ങളും, (ആകെ 28,725, 48.47%) മറ്റ് ക്ലേശഘടകങ്ങൾ മൂലം ബുദ്ധിമുട്ട് അനുഭവിച്ചിരുന്ന കുടുംബങ്ങളും ഉൾപ്പെടെ,

		<p>അതിദാരിദ്ര്യ നിർമ്മാർജ്ജന പദ്ധതിയുടെ ആദ്യ ഘട്ട പ്രവർത്തനങ്ങളുടെ ഭാഗമായി ആകെ കണ്ടെത്തിയതിൽ 47.89% കുടുംബങ്ങളെ അതിദാരിദ്ര്യത്തിൽ നിന്ന് മുക്തരാക്കിയതായി 2023 നവംബർ 1-ന് ബഹു. മുഖ്യമന്ത്രി പ്രഖ്യാപിച്ചു.</p> <p>2024 നവംബർ 1-ന് മുൻപ് മറ്റ് ക്ലേശ ഘടകങ്ങൾ മൂലം ബുദ്ധിമുട്ടുന്ന കുടുംബങ്ങൾക്ക് ആവശ്യമുള്ള സേവനങ്ങൾ നൽകി അതിദാരിദ്ര്യത്തിൽ നിന്ന് മോചിപ്പിക്കപ്പെടുന്നവരുടെ കണക്ക് 90% ആക്കി വർദ്ധിപ്പിക്കുന്നതിനും, 2025 നവംബർ 1 -ന് മുൻപ് സംസ്ഥാനത്തെ സമ്പൂർണ്ണ അതിദാരിദ്ര്യ മുക്തമാക്കുകയും ചെയ്യുന്നതിനാണ് ലക്ഷ്യമിടുന്നത്.</p> <p>ആകെ കണ്ടെത്തിയ 16 അതിദരിദ്രർക്ക് അവരുടെ എല്ലാ ക്ലേശഘടകങ്ങളും മറികടക്കുന്നതിന് വേണ്ട സേവനങ്ങൾ നൽകി, സംസ്ഥാനത്തെ ആദ്യ അതിദാരിദ്ര്യമുക്ത ഗ്രാമപഞ്ചായത്ത് ആയി തളിപ്പറമ്പ് നിയോജക മണ്ഡലത്തിലെ കുറ്റാട്ടൂർ ഗ്രാമപഞ്ചായത്തിനെ പ്രഖ്യാപിച്ചു.</p>
(ബി)	<p>സംസ്ഥാനത്ത് കണ്ടെത്തിയ അതിദരിദ്രർ എത്രയുണ്ടെന്നും ഇതിനോടകം എത്രപേരെ സാധാരണ നിലയിലേക്ക് കൊണ്ടുവരാൻ കഴിഞ്ഞിട്ടുണ്ടെന്നും വിശദമാക്കാമോ;</p>	<p>(ബി) സംസ്ഥാനത്ത് 64006 കുടുംബങ്ങളിലായി 103099 അതിദരിദ്ര വ്യക്തികളെ കണ്ടെത്തിയിട്ടുണ്ട്.</p> <p>ഭക്ഷണം മാത്രം, ആരോഗ്യം മാത്രം, ഭക്ഷണവും ആരോഗ്യവും മാത്രം എന്നീ 3 വിഭാഗങ്ങളിലായി ക്ലേശം അനുഭവിച്ചിരുന്ന 26649 കുടുംബങ്ങളും, ആശ്രയ പദ്ധതിയിൽ ഉൾപ്പെട്ട് ആനുകൂല്യങ്ങൾ ലഭിക്കുന്ന 2080 കുടുംബങ്ങളും, (ആകെ 28,725, 48.47%) മറ്റ് ക്ലേശഘടകങ്ങൾ മൂലം ബുദ്ധിമുട്ട് അനുഭവിച്ചിരുന്ന കുടുംബങ്ങളും ഉൾപ്പെടെ, അതിദാരിദ്ര്യ നിർമ്മാർജ്ജന പദ്ധതിയുടെ ആദ്യ ഘട്ട പ്രവർത്തനങ്ങളുടെ ഭാഗമായി ആകെ കണ്ടെത്തിയതിൽ 47.89 % കുടുംബങ്ങളെ അതിദാരിദ്ര്യത്തിൽ നിന്ന് മുക്തരാക്കിയതായി 2023 നവംബർ 1-ന് ബഹു. മുഖ്യമന്ത്രി പ്രഖ്യാപിച്ചു.</p>
(സി)	<p>സംസ്ഥാനത്തെ അതിദരിദ്രരില്ലാത്ത സംസ്ഥാനമായി എന്ന് പ്രഖ്യാപിക്കാൻ കഴിയുമെന്ന് വിശദമാക്കാമോ?</p>	<p>(സി) 2024 നവംബർ 1-ന് മുൻപ് അതിദാരിദ്ര്യത്തിൽ നിന്ന് മോചിപ്പിക്കപ്പെടുന്നവരുടെ കണക്ക് 90% ആക്കി വർദ്ധിപ്പിക്കുന്നതിനും, 2025 നവംബർ 1-ന് മുൻപ് സംസ്ഥാനത്തെ സമ്പൂർണ്ണ അതിദാരിദ്ര്യ മുക്തമാക്കുകയും ചെയ്യുന്നതിനാണ് ലക്ഷ്യമിടുന്നത്.</p>

സെക്ഷൻ ഓഫീസർ